

ہاں تو میرے جیل سے رہا ہونے کا دن آپہنچا مجھے اب اندازہ ہوا کہ میں قیدیوں میں کتنا 'پاپولر' ہو گیا تھا۔ اس کی وجہ یہ بھی تھی کہ میں نے ان کے بہت سے جھگڑے پٹائے تھے۔ معمولی معمولی سہولتوں کے لئے جیلر اور سپرنٹنڈنٹ سے ان کی باتیں منوائی تھیں۔ اتفاق کی بات یہ تھی کہ جیل سپرنٹنڈنٹ بڑے نرم دل تھے۔ وہ دراصل ضلع اسپتال میں سول سرجن تھے۔ اور اس زمانے میں سول سرجن ہی جیل سپرنٹنڈنٹ کے فرائض انجام دیتا تھا۔ ایک بار جیل میں کھانے کے سلسلے میں بھوک بڑھتا ہی ہو گئی تھی۔ اس زمانے میں یہ بات غیر معمولی تھی۔ پورے ضلع کی انتظامیہ حرکت میں آگئی اور بالآخر معاملات خوش اسلوبی سے طے ہو گئے اور جیل کے کھانے کی کوالٹی بہت بہتر ہو گئی۔ میرے سامنے وارڈ کے تشدد بھی ختم ہو گئے تھے۔ اس روز مجھے ایسا لگا کہ گویا میں اپنا گھر چھوڑ کر جا رہا ہوں اور سچ بھی یہ ہے کہ انسان جہاں بھی رہنے لگے وہی اس کا گھر ہے۔ یہ اور بات ہے کہ ہیں آدمی سال بھر ہوتا ہے تو کہیں دس بیس سال — یہ تمام گھر عارضی قیام گاہ ہیں۔ اسی لئے بوڑھی عورتیں اسے "بین بسیرا" کہا کرتی ہیں۔ یہ سچ ہے کہ رہائی کی وجہ سے میں خوش بھی تھا لیکن وہاں درود دیوار اتنے مانوس ہو گئے تھے کہ ان کے چھٹے کاملاں بھی تھا میں نے اس ماحول میں ایک اک لمحہ بہت سوچ سمجھ کر خرچ کیا تھا۔ یہاں کا ایک اک ذرہ مجھ سے مانوس تھا۔ پھر وہ لوگ جن سے صبح شام کا واسطہ تھا، وہ بھی تو میرے اپنے ہو گئے تھے۔ سب اداس تھے۔ سب مجھے رخصت کر رہے تھے۔ انسانوں کا یہ رشتہ کتنا عجیب ہے۔ ان میں بیشتر وہ لوگ تھے جو جرمانہ حرکتوں کی بنا پر یہاں آئے تھے۔ لیکن نیکی، شرافت، دردمندی، محبت اور خلوص ان کے چہروں سے نمایاں طور پر دکھائی دے رہی تھی۔ بھلا ان کو دیکھ کر کوئی انسان سے مایوس ہو سکتا ہے۔ میں جب وہاں سے رخصت ہوا تو میری آنکھیں آنسوؤں سے بھری ہوئی تھیں۔ مجھے ان کے چہرے نظر نہیں آ رہے تھے لیکن ان کے دلوں کی دھڑکن مجھے اپنے کانوں سے سنائی دے رہی تھی۔ جیلر نے اس روز قیدیوں کو خاصی چھوٹ دے رکھی تھی سب لوگ اپنے اپنے کام چھوڑ کر مجھے رخصت کر رہے تھے لیکن کسی کی زبان سے کوئی لفظ نہیں نکلا لیکن میرے کانوں میں ایک دوازہ آئی "خدا حافظ" — مگر دیکھا تو سب کے سب خاموش تھے۔ جیل کا آہنی پھاٹک کھلا۔ سب لوگوں نے محبت سے رخصت کیا۔ شکر خاص طور پر جیلر صاحب کی اجازت سے